

---

Raja Punyanidhikritam Vishnu Stotram

—  
ರಾಜಾ ಪುಣ್ಯನಿಧಿಕೃತಂ ವಿಷ್ಣುಸ್ತೋತ್ರಂ  
—

Document Information



---

Text title : Raja Punyanidhikritam Vishnu Stotram

File name : rAjApuNyanidhikRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 438/46-66||

Latest update : January 13, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 13, 2026

*sanskritdocuments.org*

---



ರಾಜಾ ಪುಣ್ಯನಿಧಿಕೃತಂ ವಿಷ್ಣುಸ್ತೋತ್ರಂ



ರಾಜಾ ವಿಷ್ಣುಸ್ತು ವಿಪ್ರರೂಪಂ ತುಷ್ಟಾವ ಪ್ರೇಮವಿಹ್ವಲಃ .  
ನಮಸ್ತೇ ಮೇ ಸುತಾನಾಥ! ಪ್ರಸೀದ ಕಮಲಾಪತೇ .. ೪೬..  
ವಿಪ್ರರೂಪ ನಮಸ್ತುಭ್ಯಮಪರಾಧಂ ಕ್ಷಮಸ್ವ ಮೇ .  
ನಮಸ್ತೇ ಪುಂಡರೀಕಾಕ್ಷ ಚಕ್ರಪಾಣೇ ಶ್ರಿಯಃಪತೇ .. ೪೭..  
ನಮಃ ಶ್ರೀವತ್ಸಚಿಹ್ನಾಯ ನಮಃ ಕೌಸ್ತುಭಧಾರಿಣೇ .  
ಪಾರ್ವತೀಪತಯೇ ತುಭ್ಯಂ ಲಕ್ಷ್ಮೀಶಾಯ ನಮೋನಮಃ .. ೪೮..  
ಮಾಣಿಕೀಪತಯೇ ಪ್ರಭಾನಾಥಾಯ ವಿಷ್ಣುವೇ ನಮಃ .  
ಶ್ರೀನಿವಾಸಾಯ ಶ್ರೀಕೃಷ್ಣನಾರಾಯಣಾಯ ತೇ ನಮಃ .. ೪೯..  
ಪದ್ಮೇಶಾಯ ಪದ್ಮಾವತೀಸ್ವಾಮಿನೇ ಹರಯೇ ನಮಃ .  
ಪದ್ಮಿನೀಶಾಯ ಕೃಷ್ಣಾಯ ಭಾರ್ಗವೀಶಾಯ ತೇ ನಮಃ .. ೫೦..  
ನಾರಾಯಣಾಯ ರಾಮಾಯ ಸೀತಾಯಾಃ ಪತಯೇ ನಮಃ .  
ಸರಸ್ವತೀಪತಯೇ ತೇ ಗಂಗಾಯಾಃ ಸ್ವಾಮಿನೇ ನಮಃ .. ೫೧..  
ವಿರಜಾಯಾಃ ಪತಯೇ ತೇ ಶ್ರೀದುರ್ಗಾಪತಯೇ ನಮಃ .  
ಮತ್ಸುತಾಪತಯೇ ಹಂಸಾಮಂಜುಲಾಪತಯೇ ನಮಃ .. ೫೨..  
ಕೃಷ್ಣವಿಪ್ರಾತ್ಮನೇ ತುಭ್ಯಂ ಹೃದಂತರಾತ್ಮನೇ ನಮಃ .  
ದಯಾಮೂರ್ತೇ ನಮಸ್ತುಭ್ಯಂ ಕಂಭರಾಪತಯೇ ನಮಃ .. ೫೩..  
ನಮೋ ಧ್ವಜಧನುರ್ಮತ್ಸ್ಯ ಶೂಲಹಸ್ತಾಯ ತೇ ನಮಃ .  
ಸ್ವಸ್ತಿವರದಹಸ್ತಾಯ ಕಾಂತರೂಪಾಯ ತೇ ನಮಃ .. ೫೪..  
ಮಯಾ ನಿಗಡಪಾಶಾಭ್ಯಾಂ ಬದ್ಧಸ್ತ್ವಂ ಪರಮೇಶ್ವರ .  
ಅಜಾನತಸ್ತೇ ಭಕ್ತಸ್ಯ ತ್ವಪರಾಧಾನ್ ಕ್ಷಮಸ್ವ ಮೇ .. ೫೫..  
ಏವಂ ಸ್ತುತ್ವಾ ಕೃಷ್ಣನಾರಾಯಣಂ ಶ್ರೀಪುರುಷೋತ್ತಮಂ .  
ಪಾದಯೋಃ ಪತಿತಃ ಪಶ್ಚಾಲ್ಲಕ್ಷ್ಮೀಂ ತುಷ್ಟಾವ ವೈಷ್ಣವೀಂ .. ೫೬..  
ನಮಃ ಕೃಪಾಸ್ವರೂಪಾಯೈ ಸ್ವಲಬ್ಧಾಯೈ ನಮೋ ನಮಃ .  
ನಮಃ ಸುತಾಸ್ವರೂಪಾಯೈ ದಿವ್ಯದೇವ್ಯೈ ನಮೋ ನಮಃ .. ೫೭..  
ಗೂಢತನ್ವೈ ಕೃಷ್ಣನಾರಾಯಣಪತ್ನೈ ಚ ತೇ ನಮಃ .  
ವಿಷ್ಣುವಕ್ಷೋನಿವಾಸಾಯೈ ಕಮಲಾಯೈ ನಮೋ ನಮಃ .. ೫೮..

ರಾಧಾಯೈ ಚ ಸರಸ್ವತೈ ಪದ್ಮಿನೈ ತೇ ನಮೋ ನಮಃ .  
 ದುರ್ಗಾಯೈ ಚ ಮಹಾಲಕ್ಷ್ಮ್ಯೈ ಶಾರದಾಯೈ ಚ ತೇ ನಮಃ .. ೫೯..  
 ಗಂಗಾಯೈ ಚ ತುಲಸ್ಯೈ ಚ ವೃಂದಾಯೈ ತೇ ನಮೋ ನಮಃ .  
 ಪದ್ಮಾವತೈ ಚ ಭಾರ್ಗವ್ಯೈ ಕಂಭರಾಯೈ ಚ ತೇ ನಮಃ .. ೬೦..  
 ಸಿದ್ಧೈ ಪುಷ್ಪೈ ಸ್ವಧಾಯೈ ಚ ಸ್ವಾಹಾಯೈ ಸತತಂ ನಮಃ .  
 ದಕ್ಷಿಣಾಯೈ ಮಂಗಲಾಯೈ ಪಾರ್ವತೈ ಚ ಶ್ರಿಯೈ ನಮಃ .. ೬೧..  
 ಮಾಣಿಕ್ಯಾಯೈ ಪ್ರಭಾಯೈ ಚ ಲಲಿತಾಯೈ ಚ ತೇ ನಮಃ .  
 ಜಯಾಯೈ ಜಾನಕೀದೇವ್ಯೈ ದ್ರೋಪದ್ಯೈ ತೇ ನಮೋ ನಮಃ .. ೬೨..  
 ನಾರಾಯಣ್ಯೈ ಚ ಸಂಧ್ಯಾಯೈ ಷಷ್ಠ್ಯೈ ದೇವ್ಯೈ ನಮೋ ನಮಃ .  
 ಮಾತೃಕಾಯೈ ಚ ಕೃಷ್ಣಾಯೈ ಮಂಜುಲಾಯೈ ನಮೋ ನಮಃ .. ೬೩..  
 ಶ್ರದ್ಧಾಮೇಧಾಭೂತಿಧಾತ್ರೀಹಂಸಾಖ್ಯಾಯೈ ಚ ತೇ ನಮಃ .  
 ಧರಣ್ಯೈ ಸರ್ವವಿದ್ಯಾಯೈ ಬುದ್ಧ್ಯೈ ಗೋಪ್ಯೈ ನಮೋ ನಮಃ .. ೬೪..  
 ಪ್ರಕೃತೈ ತೇ ಜಗನ್ಮಾತಃ ಪುತ್ರೈ ಭೂಯೋ ನಮೋ ನಮಃ .  
 ಪುತ್ರೀಭಾವೇ ಮಯಾ ಚಾಧಿಕ್ಷಿಪ್ತಂ ವಾ ಶಾಸನಂ ಕೃತಂ .. ೬೫..  
 ತ್ವಂಕಾರಕರಣಂ ಲಕ್ಷ್ಮಿ ! ಕ್ಷಮಸ್ವ ಮಮ ಸರ್ವಥಾ .  
 ಲೋಕಾ ವಾಂ ಶಿಶವಃ ಸರ್ವೇ ಜಗತಾಂ ಪಿತೌ ಯುವಾಂ .. ೬೬..  
 ಸುತಾಪರಾಧಃ ಕ್ಷಂತವ್ಯಃ ಪಿತೃಭ್ಯಾಂ ಚ ಪ್ರಸೀದತಂ .  
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ  
 ೪೩೮-ಅಧ್ಯಾಯಾಂತರ್ಗತಂ  
 ರಾಜಾ ಪುಣ್ಯನಿಧಿಕೃತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .  
 ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೪೩೮/೪೬-೬೬..

lakShmInArAyaNIyasaMhitA . khaNDa 1. adhyAya 438/46-66..

Proofread by PSA Easwaran

Raja Punyanidhikritam Vishnu Stotram

pdf was typeset on January 13, 2026

Please send corrections to [sanskrit@cheerful.com](mailto:sanskrit@cheerful.com)

